



सत्यमेव जयते

# The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXV ] THURSDAY, 11<sup>th</sup> JANUARY, 2024/PAUSHA 21, 1945 [ No. 05

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

## અધિક જિલ્લા મેજિસ્ટ્રેટ દ્વારા

વંચાણે લીધા :

(૧) પોલીસ અધિક્ષકશ્રી, અમેલીના પત્ર નં. એલ.આઈ.બી./જાહેરનામું/૪૧૦૨/૨૦૨૩, તા. ૧૬-૧૨-૨૦૨૩.

ગુજરાત પોલીસ અધિનિયમ-૧૯૫૧ના કાયદાની કલમ-૩૭(૧), ૩૭(૩) અને ૩૩ હેઠળ

### જાહેરનામું

નં. નાચિ/પલસ/વશી/૭૪૧૪ થી ૭૪૩૭/૨૦૨૩.-વંચાણે લીધા આંક-૧ થી પોલીસ અધિક્ષકશ્રી, અમેલીનાં તા. ૧૬-૧૨-૨૦૨૩નાં પત્રથી આગામી દિવસો દરમિયાન ખ્રિસ્તી ધર્મના નાતાલનાં તહેવારની ઉજવણી થનાર હોય જેનાં તકેદારીનાં ભાગરૂપે જિલ્લામાં કાયદો અને વ્યવસ્થાની પરિસ્થિતિ જળવાઈ રહે અને કોઈ અનિચ્છનીય બનાવ ન બને તે અનુસંધાને તકેદારીનાં ભાગરૂપે ગુજરાત પોલીસ અધિનિયમ-૧૯૫૧ની કલમ-૩૭(૧) તથા કલમ-૩૭(૩) મુજબ જાહેરનામું પ્રસિધ્ધ કરવા દરખાસ્ત કરેલ છે.

ઉક્ત દરખાસ્ત ધ્યાને લેતા હાલની પ્રવર્તમાન પરિસ્થિતિને અનુલક્ષીને સમગ્ર અમેલી જિલ્લામાં કાયદો અને વ્યવસ્થાની પરિસ્થિતિ જળવાય રહે અને કોઈ અનિચ્છનીય બનાવ ન બને તે માટે તેમજ જાહેર સુલેહ શાંતિ અને સલામતી જાળવવા માટે ગુજરાત પોલીસ અધિનિયમ-૧૯૫૧ની કલમ-૩૭ની પેટા કલમ-૧ તથા કલમ-૩ તથા કલમ-૩૩ અન્વયે પગલા લેવા પુરતા કારણો છે. તેની મને ખાતરી થઈ છે.

જેથી હું, વી. એસ. દેસાઈ, (GAS), અધિક જિલ્લા મેજિસ્ટ્રેટ, અમેલી, ગુજરાત પોલીસ અધિનિયમ-૧૯૫૧ ની કલમ-૩૭ની પેટા કલમ-૩૭(૧) અન્વયે મળેલ સત્તાની રૂઈએ આથી ફરમાવું છું કે,

(૧) અમેલી જિલ્લાના સમગ્ર વિસ્તારમાં તા. ૨૨-૧૨-૨૦૨૩ થી તા. ૦૫-૦૧-૨૦૨૪ (બંને દિવસો સહિત) નીચે મુજબના કૃત્યો પર પ્રતિબંધ ફરમાવું છું,

(એ) શસ્ત્રો, દંડા, તલવાર, ભાલા, સોટા, બંદૂક, ચપ્પુ, લાકડી અથવા લાઠી અથવા શારિરીક ઈજા પહોંચાડવામાં ઉપયોગ થઈ શકે તેવી બીજી ચીજો લઈ જવાની,

(બી) કોઈપણ ક્ષયધર્મી અથવા સ્ફોટક પદાર્થો લઈ જવાની,

(સી) પથ્થરો અથવા બીજા શસ્ત્રો અથવા તે શસ્ત્રો ફેંકવાના અથવા નાખવાના યંત્રો અથવા સાધનો લઈ જવાની, એકઠાં કરવાની તથા તૈયાર કરવાની,

(ડી) વ્યક્તિઓ અથવા તેના શબ અથવા આકૃતિઓ અથવા પૂતળા દેખાડવાની,

- (ઈ) લોકોએ બૂમ પાડવાની, ગીતો ગાવાની તથા વાદ્ય વગાડવાની,
- (એફ) જે છટાદાર ભાષણ આપવાની, ચાળા પાડવાથી અથવા નકલ કરવાની તથા ચિત્રો નિશાનીઓ, જાહેર ખબરો અથવા બીજા કોઈ પદાર્થ અથવા વસ્તુ તૈયાર કરવાથી, દેખાડવાથી અથવા તેનો ફેલાવો કર્યાથી આવા અધિકારીશ્રીના અભિપ્રાય પ્રમાણે સૂરૂચિ અથવા નિતીનો ભંગ થતો હોય અથવા જેનાથી રાજ્યની સલામતી જોખમાતી હોય અથવા જેને પરિણામે રાજ્ય ઉથલી પડવાનો સંભવ હોય તેવા છટાદાર ભાષણ આપવાની, તે ચાળા વગેરે કરવાની અને ચિત્રો, નિશાનીઓ વગેરે તૈયાર કરવાની, દેખાડવાની અથવા તેનો ફેલાવો કરવાની.
- (૨) આ હુકમ નીચેની વ્યક્તિઓને લાગુ પડશે નહીં.
- (અ) ફરજ પર રોકાયેલ પોલીસ તથા હોમગાર્ડ સહિતના તમામ સરકારી તેમજ અર્ધ સરકારી કર્મચારી તથા અધિકારીઓને,
- (બ) શારિરીક અશક્તિને કારણે લાકડી તથા લાઠી લઈને ફરવુ જરૂરી છે તેવી વ્યક્તિઓને,
- (૩) વધુમાં ગુજરાત પોલીસ અધિનિયમ-૧૯૫૧ની કલમ-૩૭ની પેટા કલમ-૩ તથા કલમ-૩૩ હેઠળ મળેલ સત્તાની રૂઈએ, તા. ૨૨-૧૨-૨૦૨૩ થી તા. ૦૫-૦૧-૨૦૨૪ (બંને દિવસો સહિત) અમરેલી જિલ્લાનાં સમગ્ર વિસ્તારની અંદર સંબંધિત સબ ડીવીઝનલ મેજિસ્ટ્રેટની પૂર્વ મંજૂરી/પરવાનગી સિવાય કોઈ સભા મંડળી ભરવાની અથવા સરઘસ કાઢવાની તેમજ સંબંધિત તાલુકા એકઝીક્યુટીવ મેજિસ્ટ્રેટશ્રીની પૂર્વ મંજૂરી/પરવાનગી સિવાય લાઉડ સ્પીકર વગાડવાની હું મનાઈ ફરમાવું છું.
- (૪) ઉપરોક્ત પેરા-૩માં કરવામાં આવેલ આદેશ ફરજ પરના કોઈપણ સરકારી/અર્ધસરકારી કર્મચારીઓ અને અધિકારીઓને તેમજ કોઈપણ વરઘોડા તથા સ્મશાનયાત્રાને લાગુ પડશે નહીં.
- (૫) આ જાહેરનામાનું ઉલ્લંઘન કરનાર અથવા ઉલ્લંઘન માટે મદદ કરનાર શખ્સ ગુજરાત પોલીસ અધિનિયમ-૧૯૫૧ની કલમ-૧૩૧ તથા કલમ-૧૩૫ ની જોગવાઈ મુજબ સજા તથા દંડને પાત્ર થશે.

હું એવો પણ આદેશ કરું છું કે, જાહેર જનતાની જાણ સારૂ પોલીસ અધિક્ષકશ્રી અમરેલીએ સદરહું હુકમ નિર્દિષ્ટ કરેલ વિસ્તારમાં સહેલાઈથી દેખી શકાય તેવી જગ્યાએ તેની નકલ ચોટાડીને તથા નાયબ માહિતી નિયામકશ્રી, અમરેલીની કચેરી મારફત સ્થાનિક વર્તમાનપત્ર, ચેનલો મારફતે બહોળી જાહેરાત કરી/કરાવીને પ્રસિધ્ધ કરવો.

આજ તા. ૨૨ ડીસેમ્બર સને-૨૦૨૩ ના રોજ મારી સહી તથા સિક્કો કરી આપ્યો.

અમરેલી, ૨૨ માહે ડીસેમ્બર, સને ૨૦૨૩.

વી. એસ. દેસાઈ  
અધિક જિલ્લા મેજિસ્ટ્રેટ  
અમરેલી.

### ફોજદારી કાર્યરીતિ અધિનિયમ-૧૯૭૩ (૧૯૭૪ નો બીજો અધિનિયમ)ની કલમ-૧૪૪ હેઠળ જાહેરનામું

વંચાણે લીધા :

- (૧) સચિવશ્રી, ગુજરાત જાહેર સેવા આયોગ, ગાંધીનગરનાં પત્ર ક્રમાંક : સીસીઈ/૮૩૨/૨૦૨૩/૫/ઈ/એક્સ-૧, તા. ૧૬-૧૨-૨૦૨૩.

### હુકમ

નં. નાચી/જા.નામા./વશી/૭૫૮૪ થી ૭૫૮૩/૨૦૨૩-(૧) વંચાણે લીધા ક્રમ-૧ના સચિવશ્રી, ગુજરાત જાહેર સેવા આયોગ, ગાંધીનગરના તા. ૧૬-૧૨-૨૦૨૩ના પત્રથી આયોગ દ્વારા ગુજરાત વહીવટી સેવા વર્ગ-૧, ગુજરાત મુલ્કી સેવા વર્ગ-૧, અને વર્ગ-૨ તથા ગુજરાત નગરપાલિકા મુખ્ય અધિકારી સેવા વર્ગ-૨ની (જા.ક. ૪૭/૨૦૨૩-૨૪) ની જગ્યાઓ પર ભરતી માટે આગામી તા. ૦૭-૦૧-૨૦૨૪ (રવિવાર)ના રોજ પ્રિલીમીનરી પરીક્ષાનું આયોજન અમરેલી શહેરમાં વિવિધ શાળા/કોલેજમાં કરેલ છે, જે પરીક્ષા સ્થળ પર કાયદો અને વ્યવસ્થા જળવાય રહે, ગેરરીતિ ન થાય તે માટે તેમજ પરીક્ષા કેન્દ્રોમાં વિજાણું યંત્રો જેવા કે મોબાઈલ, ફેક્સ, ઝેરોક્ષ/કોપી મશીનો, અન્ય પ્રકારના કોમ્યુનિકેશન સાધનો તથા આસપાસના વિસ્તારોમાં ઝેરોક્ષ/કોપી મશીન પર પરીક્ષા સમય દરમિયાન પ્રતિબંધ ફરમાવવા અંગે સી.આર.પી.સી. કલમ-૧૪૪ મુજબનું જાહેરનામું પ્રસિધ્ધ કરવા પત્રથી અત્રે જણાવેલ છે. જે દરમિયાન વાજબી અને આવશ્યક હોવાનો મને સંતોષ થયેલ છે.

આથી હું દિલિપસિંહ ગોહિલ, (G.A.S.) અધિક જિલ્લા મેજિસ્ટ્રેટ, અમરેલી જિલ્લો, ફોજદારી કાર્યરીતિ અધિનિયમની કલમ-૧૪૪ થી મને મળેલ સત્તાની રૂઈએ નીચે મુજબનાં પ્રતિબંધિત વિસ્તારમાં નીચે મુજબનાં કૃત્યો કરવાની મનાઈ ફરમાવું છું.

૧. પ્રતિબંધિત વિસ્તાર : નીચે જણાવેલ પરીક્ષા કેન્દ્રોની ચતુર્દિશાની ચારે તરફ ૧૦૦ મીટરની ત્રિજ્યામાં આવેલા તમામ મકાનો જગ્યા સ્થળ અને વિસ્તાર.

૨. પ્રતિબંધિત કૃત્યો : પરીક્ષા કેન્દ્રો પર ઇલેક્ટ્રોનિક વીજાણું યંત્રો જેવા કે મોબાઈલ ફોન, ફેક્સ કે અન્ય પ્રકારના કોમ્પ્યુટરના સાધનો લઈને પ્રવેશવું નહિ. તેમજ પરીક્ષા કેન્દ્રોની આસપાસના પ્રતિબંધિત વિસ્તારોમાં ઝેરોક્ષ/કોપી મશીનો તથા અન્ય પ્રકારના કોમ્પ્યુટરના સાધનો પરીક્ષા સમય પહેલા એક કલાક તેમજ પરિક્ષા સમય પછી એક કલાક સુધી બંધ રાખવા.

કોઈપણ પરીક્ષાર્થી તેમજ પરીક્ષા સાથે સંકળાયેલ કોઈપણ કર્મચારી તેઓનો મોબાઈલ પરીક્ષા બિલ્ડીંગ ખાતે લઈ જઈ શકાશે નહીં. બિલ્ડીંગના પ્રવેશ દ્વારથી જ બિલ્ડીંગમાં મોબાઈલ લઈ જવા પર પ્રતિબંધ ફરમાવવામાં આવેલ છે. અનિવાર્ય સંજોગોમાં સ્થળ સંચાલક પોતાનો મોબાઈલ લઈ જઈ શકશે, પરંતુ મોબાઈલ જે તે સંસ્થાના આચાર્યશ્રીના રૂમમાં સેફ કસ્ટડીમાં રાખી તેનો દુરુપયોગ ન થાય તેની તકેદારી રાખવાની રહેશે.

(૨) સચિવશ્રી, ગુજરાત જાહેર સેવા આયોગ, ગાંધીનગરના તા. ૧૬-૧૨-૨૦૨૩ના પત્ર મુજબ અમરેલી શહેર ખાતે નીચેના કોષ્ટકમાં દર્શાવેલ કેન્દ્રો ખાતે ગુજરાત વહીવટી સેવા વર્ગ-૧, ગુજરાત મુલ્કી સેવા વર્ગ-૧, અને વર્ગ-૨ તથા ગુજરાત નગરપાલિકા મુખ્ય અધિકારી સેવા વર્ગ-૨ની જાહેરાત ક્રમાંક : ૪૭/૨૦૨૩-૨૪ અન્વયે આગામી તા. ૦૭-૦૧-૨૦૨૪ (રવિવાર)ના રોજ પ્રિલીમીનરી લેખિત પરીક્ષાનું આયોજન થનાર છે.

ક્રમ	પેટા કેન્દ્ર (શાળા/કોલેજનું નામ)	પેટા કેન્દ્રનું સરનામું
૧	દિપક હાઈસ્કૂલ	ગાયત્રી મંદિર પાસે, ચીત્તલ રોડ, અમરેલી
૨	શ્રીમતી જીજ્ઞેષા ફોર્વર્ડ હાઈસ્કૂલ	વરસડા રોડ, સેન્ટર પોઈન્ટ સામે, અમરેલી
૩	શ્રી ટી. પી. અને શ્રીમતી એમ. ટી. ગાંધી ગર્લ્સ સ્કૂલ, અમરેલી	નાગનાથ મંદીર પાસે, અમરેલી
૪	શ્રીમતી એસ. એસ. અજમેરા કન્યા વિદ્યાલય	સ્ટેશન રોડ, અમરેલી
૫	કે. કે. પારેખ અને આર. પી. મહેતા વિદ્યાલય	સિવિલ હોસ્પિટલની સામે, અમરેલી
૬	બી. એન. વિરાણી વિદ્યાલય, લેઉવા પટેલ સંકુલ યુનિટ-૧	ચક્રગઢ રોડ, અમરેલી
૭	બી. એન. વિરાણી વિદ્યાલય, લેઉવા પટેલ સંકુલ યુનિટ-૨	ચક્રગઢ રોડ, અમરેલી
૮	પાઠક સ્કૂલ	હનુમાનપરા અમરેલી
૯	સેન્ટ મેરી હાઈસ્કૂલ	લાઠી રોડ, અમરેલી
૧૦	ઓક્સફર્ડ સ્કૂલ ઓફ સાયન્સ	કેરિયા રોડ, અમરેલી

(૩) પરીક્ષાર્થી ઉમેદવાર અને પરીક્ષા સંબંધિત કામગીરીમાં રોકાયેલા ફરજ પરનાં અધિકૃત માણસો સિવાય અન્ય કોઈ બિન અધિકૃત માણસોએ ઉપરોક્ત પ્રતિબંધિત વિસ્તારમાં દાખલ થવું નહિ. તેમજ કોઈપણ ઈસમે કોઈપણ તરફીબ વાપરી પરીક્ષાર્થીઓને પરીક્ષા વિષયક ચોરી કરવા/કરાવવામાં સિધ્ધી કે આડકતરી મદદગારી કરવી નહીં. પરીક્ષાર્થી ઉમેદવારોની શાંતિ અને લેખનકાર્યમાં અડચણ/વિક્ષેપ/ધ્યાનભંગ થાય તેવું કોઈ કૃત્ય કરવું/કરાવવું નહીં. પરીક્ષા સંબંધી ચોરી ગણાય તેવી કોઈ વસ્તુ ઇલેક્ટ્રોનિક આઈટમ/પુસ્તક, કાપડીઓ, મોબાઈલ ફોન, ઝેરોક્ષ નકલોનું વહન કરવું નહીં કે કરાવવામાં મદદગારી કરવી નહીં.

(૪) ઉપર પેરા નં. ૨ માં દર્શાવેલ જે તે પરીક્ષાના મથકોના કમ્પાઉન્ડ હદથી ચારે બાજુ ૧૦૦ (એક સો) મીટરની હદની અંદર પરીક્ષાઓની તા. ૦૭-૦૧-૨૦૨૪ ના રોજ પરીક્ષાની તારીખ અને સમયાનુસાર સવારના ૦૮-૦૦ કલાક થી સાંજના ૧૮-૦૦ કલાક સુધી આ હદની અંદર આવેલ જાહેર માર્ગ ઉપર ૪(ચાર) કે તેથી વધુ વ્યક્તિઓએ એકત્ર થવું નહિ કે કોઈ વાહન ઉભું રાખવું નહિ. વધુમાં ફરમાવું છું કે આ સ્થળોના કમ્પાઉન્ડની અંદર કોઈ અનઅધિકૃત પ્રવેશ કરવો નહિ.

(૫) દરેક પરીક્ષા કેન્દ્રના સંચાલકોએ ઉપરોક્ત સમય દરમિયાન શાળામાં ઝેરોક્ષ/કોપી મશીન, સ્કેનર મશીન બાબતે સ્વએકરારનામું કરવાનું રહેશે તથા જે તે શાળા-પરીક્ષા કેન્દ્રનું ઝેરોક્ષ/કોપી મશીન, સ્કેનર સીલ કરીને રાખવાનાં રહેશે તથા જિલ્લા શિક્ષણાધિકારી, અમરેલી ખરાઈ કરી આ બાબતનું પ્રમાણપત્ર કેન્દ્ર સંચાલક પાસેથી પરીક્ષા સમય પહેલા અચૂક મેળવી લેવાનું રહેશે.

આ હુકમના મુદ્દા નં. ૪ ની જોગવાઈ નીચેની વ્યક્તિઓને લાગુ પડશે નહીં.

(૧) પરીક્ષા ખંડમાં આવનાર પરીક્ષાર્થીઓને.

(૨) પરીક્ષા સંચાલનનાં કામ માટે ફરજ પર રોકાયેલ અધિકારીશ્રીઓ/કર્મચારીઓને.

(૩) જાહેર માર્ગ પર પસાર થતા વાહનોમાં બેઠેલા મુસાફરોને.

(જ) સ્થાનિક સબ ડીવીઝનલ મેજિસ્ટ્રેટશ્રી/તાલુકા મામલતદારશ્રીએ આ હુકમના અમલમાંથી મુક્તિ આપેલ વ્યક્તિઓ તથા વાહનોને.

આ હુકમ તા. ૦૭-૦૧-૨૦૨૪ ના રોજ પરીક્ષાની તારીખ અને સમયાનુસાર સવારના ૧૮-૦૦ કલાક સુધી અમલમાં રહેશે.

આ હુકમનો ભંગ કરનાર ભારતીય દંડ સંહિતાની કલમ-૧૮૮ માં ઠરાવેલી શિક્ષાને પાત્ર થશે, તથા આ હુકમની અમલવારી કરવા તથા ભારતીય દંડ સંહિતાની કલમ-૧૮૮ મુજબ કાર્યવાહી કરવા માટે જિલ્લા શિક્ષણાધિકારીશ્રી અમરેલી, સંબંધિત દરેક પરીક્ષા કેન્દ્રના કેન્દ્ર સંચાલકશ્રીઓ તથા અમરેલી શહેરી/તાલુકા પોલીસ સ્ટેશનના થાણા અધિકારીઓને અધિકૃત કરવામાં આવે છે.

આ હુકમની જાહેરાત જિલ્લા શિક્ષણાધિકારીશ્રી, અમરેલીએ ઉક્ત સ્થળોએ ચોટાડીને કરવાની રહેશે તથા સરકારશ્રીના અસાધારણ રાજ્યપત્રમાં પ્રસિધ્ધ કરવાની રહેશે.

આજ તા. ૩૦ ડિસેમ્બર-૨૦૨૩ નાં રોજ મારી સહી તથા કચેરીનો સિક્કો કરી હુકમ બહાર પાડ્યો.

અમરેલી, ૩૦ માહે ડિસેમ્બર, સને ૨૦૨૩.

દિલિપસિંહ ગોહિલ  
અધિક જિલ્લા મેજિસ્ટ્રેટ  
અમરેલી.

